

ربیع الاول ۱۴۰۰ھ میں پاکستان ٹیلویژن پر پیش کیا جانے والا سلسلہ تقاریر

رسول کامل ﷺ

مقرر : داکٹر اسرار احمد

(۳)

ختم نبوت اور اس کے لوازم

اعوذ بالله من الشیطان الرجيم بسم الله الرحمن الرحيم
 ۲۸) ﴿ هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ يُظْهِرُهُ عَلَى الْدِيَنِ
 كُلِّهِ ۚ وَكُفَىٰ بِاللَّهِ شَهِيدًا ۝ ﴾ (الفتح :

یہ آیہ مبارکہ سورۃ الفتح میں وارد ہوئی ہے۔ ویسے اس کا جزو اعظم دو اور سورتوں
 میں یعنی سورۃ التوبہ اور سورۃ الصاف میں بعینہ انہی الفاظ میں آیا ہے :
 ۲۸) ﴿ هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ يُظْهِرُهُ عَلَى
 الْدِيَنِ كُلِّهِ ۝ ﴾

قرآن حکیم میں تین مقامات پر ایک مضمون کا درہ رایا جانا یقیناً ان الفاظ کی اہمیت پر
 دلالت کرتا ہے۔ چنانچہ امام الحند حضرت شاہ ولی اللہ دہلوی رضی اللہ عنہ نے اس آیہ مبارکہ کو
 پورے قرآن مجید کا عمود قرار دیا ہے، یعنی یہ وہ مرکزی خیال ہے جس کے گرد قرآن حکیم
 کے تمام مضامین گھومتے ہیں۔ اور واقعہ یہ ہے کہ ذرا غور کیا جائے تو یہ حقیقت سامنے
 آجائے گی کہ سیرت محمدی علی صاحبہ الصلوۃ والسلام کے ضمن میں تو یقیناً یہ الفاظ مبارکہ
 "کلید" کا درجہ رکھتے ہیں، کیونکہ انہی کے فہم پر دار و مدار ہے اس کا کہ ہم اس بات کو
 سمجھ سکیں کہ انبیاء و رسول کی مقدس جماعت میں محمد رسول اللہ ﷺ کا امتیازی مقام کیا
 ہے؟ اس لئے کہ یہ الفاظ آنحضرت ﷺ کے لئے تو قرآن کریم میں تین بار آئے ہیں، لیکن
 کسی دوسرے نبی یا رسول کے لئے نہ صرف یہ الفاظ بلکہ اس کے قریب المفہوم الفاظ بھی

پورے قرآن حکیم میں کہیں دارد نہیں ہوئے۔ ذرا ان پر توجہ کو مرکز کر کجھے، ان کا ترجمہ یہ ہے :

”وہی ہے اللہ جس نے بھیجا اپنے رسول (صلی اللہ علیہ وسلم) کو الہامی کے ساتھ اور دینِ حق دے کر، تاکہ غالب کردے اس کو پورے کے پورے دین پر، اور کافی ہے اللہ بطورِ گواہ۔“

ان الفاظِ مبارکہ میں نبی اکرم صلی اللہ علیہ وسلم کی بعثت کی امتیازی شان سامنے آتی ہے۔ اس آیت کے ایک ایک لفظ پر غور کر کجھے! اس آیت میں آنحضرت صلی اللہ علیہ وسلم کے لئے لفظ ”رسولہ“ وارد ہوا ہے۔ اس سے اشارہ ہوتا ہے اس بات کی طرف کہ بقیہ انبیاء و رسول کی نسبتیں اور ان کی امتیازی حیثیتیں کچھ دوسری ہیں۔ مثلاً حضرت آدم صلی اللہ علیہ وسلم، حضرت نوح صلی اللہ علیہ وسلم، حضرت ابراہیم صلی اللہ علیہ وسلم، حضرت اسماعیل صلی اللہ علیہ وسلم، حضرت موسیٰ صلی اللہ علیہ وسلم، حضرت عیسیٰ صلی اللہ علیہ وسلم، روح اللہ ہیں، لیکن حضرت محمد صلی اللہ علیہ وسلم رسول اللہ ہیں۔ گویا کہ منصب رسالت جس مقدس ہستی پر اپنے نقطہ عروج کو اور نقطہ کمال کو پہنچا ہے وہ ہے ذاتِ محمدی علی صاحبِ الصلوٰۃ والسلام۔ چنانچہ ہم یہ دیکھتے ہیں کہ آپ سے پہلے تمام انبیاء و رسول کی بعثت صرف اپنی اپنی قوموں کی طرف ہوئی۔ سب کی دعوت قرآن مجید میں نقل ہوئی ہے، لیکن ان کا خطاب یہ یہ ایک ہی رہا :

﴿يَقُولُونَ إِنَّمَا يُنذَّلُ الْأَنْذَالُ لِلَّهِ مَا لَكُمْ وَمَنْ أَنْ إِلَهٌ غَيْرُهُ﴾

”اے میری قوم کے لوگو! بندگی اور پرستش اختیار کرو اللہ کی جس کے سواتمارا کوئی معبد نہیں ہے۔“

پس معلوم ہوا کہ نبی اکرم صلی اللہ علیہ وسلم سے قبل تمام انبیاء و رسول کی بعثت ان کی اپنی اپنی قوموں کی طرف ہوئی تھی۔ اس مقدس جماعت میں محمد رسول اللہ صلی اللہ علیہ وسلم وہ پہلے اور آخری نبی اور رسول ہیں جن کا خطاب پوری نوعِ انسانی سے ہے، بحیثیت نوعِ انسانی۔ چنانچہ قرآن مجید میں آنحضرت صلی اللہ علیہ وسلم کی دعوت کے ضمن میں بار بار الفاظ آئیں گے :

﴿يَا أَيُّهَا النَّاسُ﴾ ”اے لوگو!“

قرآن مجید میں جب آپ صلی اللہ علیہ وسلم کی دعوت کا آغاز ہوتا ہے تو آفاقی انداز سے ہوتا

ہے۔ سورہ البقرۃ کے تیرے رکوع کی پہلی آیت ہے :

﴿يَا أَيُّهَا النَّاسُ اغْبِدُوا رَبَّكُمُ الَّذِي خَلَقَكُمْ﴾

”اے بني نوع انسان! اپنے رب کی بندگی اور پرستش کرو جس نے تم کو پیدا کیا ہے۔“

خود حضور ﷺ اپنی زبان مبارک سے ارشاد فرماتے ہیں، یہ الفاظ آپ ﷺ کے ایک خطبے میں وارد ہوئے ہیں جس کونہج البلاغہ کے مصنف نے نقل کیا ہے، اس کی رو سے حضور ﷺ فرماتے ہیں :

((إِنَّمَا لَوْسُونَ اللَّهُ إِلَيْكُمْ خَاصَّةً وَإِلَى النَّاسِ كَافَةً))

”(اے قریش!) میں اللہ کا رسول ہوں تمہاری طرف بالخصوص اور پوری نوع انسانی کی طرف بالعموم۔“

قرآن مجید میں بھی یہ مضمون آیا ہے۔ چنانچہ فرمایا گیا :

﴿وَمَا أَرْسَلْنَاكَ إِلَّا كَافَةً لِلنَّاسِ بِشِيرًا وَنُذِيرًا﴾

”(اے محمد ﷺ) ہم نے نہیں بھیجا آپ کو مگر پوری نوع انسانی کے لئے بشیر و نذیر بناؤ کر۔“

اور یہی مفہوم ہے اس آیت مبارکہ کا :

﴿وَمَا أَرْسَلْنَاكَ إِلَّا رَحْمَةً لِلْعَالَمِينَ﴾

”اوہ (اے محمد!) نہیں بھیجا ہم نے آپ کو مگر جہانوں کے لئے رحمت بناؤ کر۔“

پس جان لیجئے کہ یہ خصوصیت صرف محمد رسول اللہ ﷺ کی ہے کہ آپ کی بعثت پوری نوع انسانی کی جانب ہے — اور یہ اصل میں اس لئے ہے کہ آپ ﷺ سے پہلے و اقتدار دنیا میں ذرائعِ رسائل و رسائل (Means of Communication) ایسے نہ تھے کہ کسی ایک نبی یا رسول کی دعوت پر پوری نوع انسانی کو جمع کیا جا سکتا۔ اس میدان میں ماوی وسائل و ذرائع کے سلسلے میں جوار تقاء ہوا ہے اس کا یہ نتیجہ ہے کہ اب اس رسالت کاملہ کا ظہور ہو جس کی دعوت پوری نوع انسانی کے لئے بیک وقت ہو اور جو مبعوث ہو ایسی الائمنہ و الائحمد، تمام انسانوں کی جانب، خواہ وہ افریقہ کے سیاہ فام لوگ

ہوں، خواہ یورپ کے سرخ رو لوگ ہوں، یا مشرق کے زرد رو لوگ ہوں۔

آیت زیرِ مطالعہ میں ارشاد ہوتا ہے :

﴿هُوَ الَّذِي أَرْسَلَ رَسُولَهُ إِلَيْهُمْ﴾

”وہی ہے (اللہ) جس نے بھیجا اپنے رسول کو اللہ کے ساتھ...“

الہدی سے یہاں مراد قرآن حکیم ہے۔ یہ پہلی چیز ہے جو حضور ﷺ نے کرم بیوٹ ہوئے، جو ہدی لِتَّاس ہے، ہدی لِلْمُتَقِّین ہے، ہدی لِلْمُفْلِحِين ہے، ہدی لِلْمُفْلِحِين ہے۔

فِي الصُّدُورِ ہے۔

اس ضمن میں بھی ایک بات نوٹ فرمائیں۔ ہمارا ایمان ہے کہ تورات بھی اللہ کی کتاب تھی، انجیل بھی اللہ کی کتاب تھی، حضرت داؤد ﷺ کو زبور بھی اللہ ہی نے عطا فرمائی تھی، بلکہ قرآن سے تو معلوم ہوتا ہے کہ حضرت ابراہیم ﷺ کو بھی صحیح طبقہ عطا فرمائے گئے تھے، دیگر انبیاء و رسول کو بھی صحیح دیئے گئے ہوں گے، لیکن ان میں سے کسی کی حفاظت کا ذمہ اللہ نے نہیں لیا تھا۔ ان میں سے بعض کتابیں تو دنیا سے ناپید ہو گئیں، صحفہ ابراہیم کا کہیں کوئی وجود نہیں، اور بعض کتابیں جو موجود ہیں ان کے بارے میں ان کے مانندے والے بھی یہ دعویٰ نہیں کر سکتے کہ وہ اپنی اصل صورت میں موجود ہیں، نہ ہی وہ اس زبان میں ہیں جن میں وہ اصلاً نازل ہوئی تھیں۔ ان کتابوں کو مانندے والے خود تسلیم کرتے ہیں کہ ان کی کتابیں محرف ہیں — لیکن قرآن مجید کی حفاظت کا اللہ نے خود زدہ لیا۔ چنانچہ قرآن مجید میں اس کو بصراحت بیان کروایا گیا :

﴿إِنَّا نَحْنُ نَرَأَنَا الْذِكْرَ وَإِنَّا لَهُ لَحَفِظُونَ ۝۵﴾ (الحجر : ۹)

”ہم نے ہی اس ذکر (قرآن) کو نازل کیا اور ہم ہی اس کی حفاظت کرنے والے ہیں۔“

تمام ائمہ آئیت اور تمام جمہور مسلمین کا اس پر اجماع ہے کہ اس آیت مبارکہ میں ”ذکر“ سے مراد قرآن حکیم ہے۔ خود قرآن ہی میں اس کا ایک نام ”ذکری“ بھی بیان ہوا ہے۔ اس کی وجہ بھی سمجھ لیجئے۔ سابقہ کتابیں درحقیقت اسی کتاب ہدایت کے ابتدائی ایڈیشن تھے جس کتاب ہدایت کا آخری اور مکمل ایڈیشن قرآن حکیم ہے۔ جس طرح

انسان کے مادی ذرائع و وسائل نے ارتقائی مراحل طے کئے اسی طرح انسان کے ذہن اور شعور کا معاملہ بھی ارتقاء پذیر رہا۔ انسان جب اپنے عقلی بلوغ کو پہنچا، اپنی عقلی، ذہنی اور فکری صلاحیتوں کے اعتبار سے پختہ (mature) ہوا تو یہ وہ وقت تھا کہ اب اسے ہدایت کاملہ و تامہ یعنی ابدی ہدایت مکمل طور پر دے دی جائے۔ لہذا اس کی حفاظت کی بھی ضرورت تھی۔ اس لئے کہ اس سے پہلے کی کتابیں ابدی نہ تھیں، وہ ہمیشہ کے لئے نازل ہی نہیں ہوئی تھیں، اس لئے ان کی حفاظت مشیتِ الہی میں تھی ہی نہیں۔ اگر ہوتی تو نہ ہے گم ہوتیں اور نہ ہی ان میں تحریف ہو سکتی۔ ہمیشہ کے لئے ہدایت، آخری ہدایت کاملہ و تامہ وہ ہے جو محمد رسول اللہ ﷺ نے کر آئے۔ اس ہدایت نامے کو تاقیمِ قیامت نافذ العلی رہنا تھا، لہذا اس کی حفاظت کا ذمہ اللہ نے خود لیا۔

ذر آگے چلئے! دوسری چیز جو حضور ﷺ نے کر آئے یادے کر سمجھے گئے وہ دین حق ہے، وہ ایک نظامِ اجتماعی ہے، ایک ایسا نظامِ عدل اجتماعی جس میں سب کے حقوق و فرائض کا ایک نہایت متعین اور متوازن نظام موجود ہے، جس میں کوئی کسی کے ساتھ زیادتی نہیں کر سکتا۔ یہ میزان ہے جس میں سب کے حقوق و فرائض کا تعین کرو یا گیا ہے۔ اس میزان سے تول کر ملے گا جس کو جو کچھ ملے گا۔ قطع، عدل اور انصاف سے ہر فرد کو، ہر شخص کو اس کی ہاگزیر ضروریاتِ زندگی ملیں گی۔

غور کیجئے کہ ایک نظامِ اجتماعی اس ذور کے انسان کی اصل ضرورت ہے۔ ایک نظامِ عدل کی پوری نوعی انسانی احتیاج رکھتی ہے۔ جہاں تک انفرادی اخلاقیات کا تعلق ہے سابقہ انبیاء و رسول بھی اس لحاظ سے بست بلند یوں تک پہنچ چکے تھے۔ ہمیں یہ اعتراف کرنا چاہئے کہ جہاں تک ذاتی اخلاق کا تعلق ہے اس کے اعتبار سے حضرت مسیح علیہ السلام بھی بست بلند مقام پر پہنچ چکے تھے، لیکن جس دور کے فاتح ہیں حضرت محمد ﷺ اس ذور میں انسانی اجتماعیت بھی ارتقائی مراحل طے کر کے اس مقام تک آچکی ہے کہ اجتماعیت کا پله انفرادیت پر کافی بھاری ہو چکا ہے۔ انفرادیت اجتماعیت کے شکنچے میں کسی جا چکی ہے اور اب اجتماعیت کی گرفت انتہائی مضبوط ہے۔ اب ایک ایسے نظامِ اجتماعی کی ضرورت ہے جس میں انفرادی سیرت و اخلاق کے ساتھ ساتھ ایک صالح معاشرہ بھی موجود ہو، یعنی

پوری اجتماعیت بھی صالح ہو۔ یہ ذہن میں رکھئے کہ ابتداءً قابلی نظام کے تحت قبلیہ ہی ایک مکمل اجتماعی یونٹ بن گیا تھا، سیاسی اعتبار سے بھی، سماجی اعتبار سے بھی اور معاشری اعتبار سے بھی۔ پھر زردا انسان نے ترقی کی، تمدن نے ارتقاء کا مرحلہ طے کیا تو شری ریاستیں قائم ہوئیں۔ اس کے بعد انسان نے اور قدم آگے بڑھایا تو بڑی بڑی بادشاہیں (Empires) بڑی بڑی ملکتیں قائم ہوئیں اور بڑی بڑی سلطنتوں کا دور آیا۔ یہ وہ دور ہے جب محمدؐ رسول اللہ ﷺ کی بعثت ہو رہی ہے۔ چنانچہ آپ ﷺ نے دنیا وہ نظام لے کر آئے جو انسانوں کے مابین عدل اور قسط کی ضمانت دے، جس میں کوئی طبقہ دوسرے کے حقوق پر دست درازی نہ کر رہا ہو، جس میں نہ فرد جماعت کے بوجھ تسلی سک رہا ہو نہ جماعت اور اس کے قاضے انفرادیت پسندی کی بھینٹ چڑھ گئے ہوں۔ ایسا نظام عدل و قسط صرف دین حق ہے، جو خالق کائنات کی جانب سے بواسطہ اپنے آخری رسول "نویں انسانی" کو دیا گیا۔ اسی کو قرآن "دین الحق" کہتا ہے۔

اب ظاہریات ہے کہ بہتر نظام، نہایت عادلانہ نظام، نہایت منصفانہ نظام اگر صرف کسی کتاب کی زینت ہو، کسی کتاب کے اوراق میں لکھا ہوا موجود ہو تو وہ نوع انسانی کے لئے جلت اور دلیل نہیں بن سکتا۔ کوئی بھی نظام لوگوں کے لئے جلت، دلیل اور قاطع غدر حقیق معنوں میں اس وقت تک نہیں بن سکتا جب تک کہ اس کو قائم کر کے اور چلا کر دکھا نہ دیا جائے، اور اس دین حق کی برکات و حسنات کا انسان عملی طور پر تجربہ نہ کر لے۔

آپ کے علم میں ہے کہ افلاطون نے بھی ایک بہت اعلیٰ کتاب (Republic) لکھی جس میں اس نے نظری اعتبار سے بہت عمدہ نظام تجویز کیا، لیکن یہ پوری دنیا کو معلوم ہے کہ وہ نظام بھی ایک دن کے لئے بھی، دنیا میں کسی ایک مقام پر بھی قائم نہیں ہوا۔ چنانچہ اس کی حیثیت ایک خیالی جلت (Utopia) کی ہے۔ وہ ایک ایسی چیز ہے جو کہ ناممکن العمل ہے۔ اس کے بر عکس محمدؐ رسول اللہ ﷺ جو نظام لے کر آئے وہ انفرادی اور اجتماعی زندگی کے تمام گوشوں پر محیط ہے، وہ ایک طرف اخلاقی تعلیم کا حسین ترین مرتع ہے تو دوسری طرف اجتماعی زندگی سے متعلق نہایت اعلیٰ دارفع، معتدل و متوازن اور منصفانہ نظام کا حامل ہے۔

سورہ الشوریٰ میں اللہ تعالیٰ نے نبی اکرم ﷺ کی زبانِ مبارک سے اعلان کرایا :

﴿فَلَمَّا أَنْزَلَ اللَّهُ مِنْ كِتْبٍ وَأَمْرَتَ لِأَعْدِلَّ بَيْنَكُمْ﴾

"(اے نبی !) کہ دیجئے کہ میں اس کتاب پر ایمان لا یا جو اللہ نے تازل کی ہے، اور مجھے حکم دیا گیا ہے کہ میں تمہارے مابین نظام عدل قائم کرو۔"

اس آیت کی رو سے نبی اکرم ﷺ کا مقصد بحث یہ قرار پایا کہ آپ ﷺ اس نظامِ عدل و قسط کو پورے کے پورے نظامِ زندگی پر غالب کریں، قائم کریں، نافذ کریں جو اللہ کی طرف سے تازل کیا گیا۔ چنانچہ دینِ حق کے غلبے کے لئے ایک عظیم انقلابی جدوجہد ہے جو ہمیں سیرتِ محمدی علی صاحبہا الصلوٰۃ والسلام میں نظر آتی ہے۔ ایک مکمل انقلاب بلکہ تاریخ انسانی کا عظیم ترین انقلاب وہ ہے جو محمد عربی ﷺ نے برپا کیا، اور ایک مکمل انقلابی جدوجہد کا خاکہ ہے جو ہمیں آپ ﷺ کی حیاتِ طیبہ کے تھیں (۲۳) برس میں نظر آتا ہے۔ آغازِ وحی کے بعد ششی سال و ماه کے لحاظ سے یہ عرصہ ساز ہے اکیس برس بنتا ہے۔ چنانچہ آپ ﷺ نے اس مختصر عرصے میں ایک عظیم انقلاب برپا کیا، اور اس دینِ حق کو عملاً دنیا میں نافذ کر کے اس کا ایک نمونہ نوعِ انسانی کے لئے پیش کر دیا۔

چوتھی پیڑی جو بہت نمایاں ہو کر سامنے آتی ہے وہ یہ کہ آپ ﷺ کی انقلابی جدوجہد میں ہم دیکھیں گے کہ قدم قدم پر مشکلات ہیں، مصائب ہیں، موافع ہیں۔ یہ جدوجہد نبی اکرم ﷺ نے خالص انسانی سطح پر کر کے دکھائی ہے۔ آپ ﷺ نے وہ ساری تکلیفیں جھیلنی ہیں جو کسی بھی انقلابی جدوجہد میں کسی بھی داعی انقلاب کو اور انقلابی کارکنوں کو جھیلنی پڑتی ہیں۔ وہ تمام شدائد، وہ تمام موافع، وہ تمام مشکلات، وہ تمام آزمائشیں اور وہ تمام تکالیف اور مصائب جو کسی بھی انقلاب کے علمبرداریں اور کسی بھی انقلاب کے کارکنوں کو جھیلنی پڑتی ہیں وہ محمد رسول اللہ ﷺ نے بغیر نیس جھیلنی ہیں۔ اس کا بھی ایک سبب ہے جس کو جان لیتا چاہئے۔ یہ انقلاب صرف عرب کے لئے نہیں تھا، پوری نوعِ انسانی کے لئے تھا، یہ پورے عالمِ ارضی کے لئے تھا۔ محمد رسول اللہ ﷺ نے جزیرہ نماۓ عرب کی حد تک اُس کی تحریک فرمادی اور اُس کے بعد عالمی سطح پر اُس کی تحریک کا فریضہ امت کے حوالے کر کے آپ ﷺ نے اللہ تعالیٰ کی الرؤوفین الاغلى کہتے ہوئے رفیقِ اعلیٰ جل شانہ کی

طرف مراجعت اختیار فرمائی۔

اب ظاہر ہے کہ بعد میں اس انقلاب کی سمجھیں جن لوگوں کو کرنی تھی انہیں خالص انسانی اور بشری سطح پر اس فرضِ منصبی کو ادا کرنا تھا۔ محمد رسول اللہ ﷺ کے بارے میں کوئی بیک نہیں کہ آپ ﷺ محبوب رہتے العالمین ہیں، اور اللہ کی شان یہ ہے کہ وہ علیٰ سُکُلِ شَنِيْعَةِ قَدِيرَۃٍ ہے، وہ چاہتا تو اپنے محبوب کے پاؤں میں کانٹا تک نہ چھینے دیتا اور آپ کا فرضِ منصبی بھی مکمل ہو جاتا۔ — لیکن فی الواقع ایسا نہیں ہوا۔ آنحضرت ﷺ نے ساری مصیبیں جھیل کر، سادوی تکلیفیں برداشت کر کے دین کو بالفعل قائم و نافذ فرمایا کہ اُمت پر بیشہ کے لئے ایک جنت قائم کر دی ہے کہ اللہ کے اس دین حق کو اب اُمت نے غالب اور نافذ کرنا ہے، اور اس راہ کی تمام مصیبیں جھیل کر، تمام قربانیاں دے کر، تمام مشکلات سے عمدہ برآ ہو کر اب یہی کام اُمت نے کرنا ہے۔ اب یہ فرض مسلمانوں نے انجمام دیتا ہے۔ جب محبوب رہتے العالمین سرورِ دو عالم ﷺ نے مصیبیں انھا کر خالص انسانی سطح پر یہ کام انجمام دیا ہے تو مسلمانوں کو بھی اس کے لئے تیار رہنا ضروری ہے۔

یہ بات بھی ذہن میں رکھنے کی ہے، جو اپنی جگہ صدیقہ درست ہے کہ نبی اکرم ﷺ کی سیرتِ مطہرہ میں تمام انبیاء و رسل کے اوصاف اور محسان جمع ہیں۔ بقول شاعر۔

حُسْنٌ يُوسُفُ دِمْ عَسْلِيٌّ بَرِّ بِيضا دَارِيٍّ

آنچھے خوبیں ہمہ دارند تو تھما داری!

لیکن ساتھ ہی وہ بات بھی پیش نظر ہے جو آنحضرت ﷺ نے فرمائی کہ تمام نبیوں اور رسولوں نے جتنی تکلیفیں برداشت کیں میں نے تنادہ سب کی سب برداشت کی ہیں۔
 فَصَلَّى اللَّهُ تَعَالَى عَلَى مُحَمَّدٍ وَعَلَى آئِهِ وَأَصْحَابِهِ وَسَلَّمَ تَسْلِيمًا كثیراً كثیراً
 وَآخِرَ ذَعْوَانَا أَنَّ الْحَمْدُ لِلَّهِ رَبِّ الْعَالَمِينَ ۝۵۰

قرآن مجید کی حدیث احادیث اور احادیث آپ کی روشنی معلومات میں اضافے اور تتمیع کے لئے شائع کی جاتی ہیں۔ ان کا احترام آپ پر فرض ہے ملا جن معلومات پر یہ آیات درج ہیں، ان کو صحیح اسلامی طریقے کے معنی بے حرمتی سے محظوظ رکھیں۔